

## РЕЦЕНЗИЈА

**НА РАКОПИСОТ ЗА ПРАКТИКУМ СО НАСЛОВ „ОПТОМЕТРИЈА 1 И  
ОПТОМЕТРИЈА 2” ОД ДОЦ. Д-Р КАРОЛИНА БЛАЖЕВСКА-БУЖАРОВСКА,  
ФАКУЛТЕТ ЗА МЕДИЦИНСКИ НАУКИ, УНИВЕРЗИТЕТ  
„ГОЦЕ ДЕЛЧЕВ” ВО ШТИП**

Врз основа на одредбите од Статутот и Правилникот за единствените основи за остварување на издавачката дејност на Универзитет „Гоце Делчев” во Штип, како и Одлуката бр. 2002-71/20 од 29.3.2016 г., на редовната 158. седница на Наставно-научниот совет на Факултетот за медицински науки, одржана на 29.3.2016 година, избрана е Рецензентска комисија во состав:

- проф. д-р Невенка Лабан-Гучева, вонреден професор на Факултет за медицински науки при Универзитет „Гоце Делчев“ - Штип;
- проф. д-р Зденка Стојановска, вонреден професор на Факултет за медицински науки при Универзитет „Гоце Делчев“ – Штип,

за изготвување на извештај/рецензија на ракописот за издавање на практикум со наслов „Оптометрија 1 и Оптометрија 2” од доц. **Каролина Блажевска-Бужаровска**. Ракописот е наменет за студентите на студиската програма Оптометрија и очна оптика - прв циклус студии на Факултетот за медицински науки при Универзитет „Гоце Делчев” во Штип.

По прегледот на ракописот, Комисијата до Наставно-научниот совет на Факултетот за медицински науки го поднесува следниов

## ИЗВЕШТАЈ

**Општи податоци за ракописот**

Понудениот ракопис за практикум од доц. Каролина Блажевска-Бужаровска со наслов „Оптометрија 1 и Оптометрија 2“ е практикум за објавување во електронска форма на веб-страницата на Универзитетот „Гоце Делчев“ во Штип. Скриптата се однесува за предметите Оптометрија 1 и Оптометрија 2, кои ги изучуваат студентите на студиската програма Оптометрија и очна оптика на Факултетот за медицински науки при Универзитет „Гоце Делчев“ во Штип, во четврти и петти семестар, со неделен фонд на часови 2+2+1. Приложениот ракопис на доц. д-р Каролина Блажевска-Бужаровска е во согласност со предметните програми.

**Податоци за обемот на ракописот**

Ракописот на доц. Каролина Блажевска-Бужаровска според обемот ги задоволува основните критериуми за објавување на рецензиран практикум во електронска форма според одредбите од Правилникот за единствените основи за остварување на издавачката дејност на Универзитетот „Гоце Делчев“ во Штип.

Во својата содржина, на 45 страници, практикумот е поделен во 7 тематски поглавја и содржи вкупно 35 слики.

Станува збор за скрипта што е изработена врз основа на предметна програма, во која се објаснети основните поглавја од оптометријата, што на студентите на насоката Оптометрија и очна оптика во голема мера ќе им го олесни совладувањето на материјата.

**Податоци за постоење на сличен или ист наслов**

Ракописи со ист или сличен наслов досега не се објавени на македонски јазик.

**Краток опис на содржината на прирачникот**

На почеток е дадена содржината што ќе им ја олесни на студентите ориентацијата во понудениот материјал од практикумот.

### ЗАКЛУЧОК

При презентирањето на материјата авторката на овој труд применува современи начела и принципи, како од методски така и од методолошки аспект. Наставните единици се елаборирани системски, јасно и сосема прегледно, што е основен предуслов студентите да можат лесно да ја следат, да ја воспримаат и да ја разберат рефракцијата и нејзината корекција како основа во работата во оптометријата. Секако, таа е еднакво корисна и за веќе дипломираните студенти, како и за останатите студенти кои го изучуваат овој предмет.

Од сето што е погоре предочено може да се заклучи дека скриптата ги задоволува основните критериуми. Поради тоа, како членови на Рецензентската комисија им предлагаме на членовите на Наставно-научниот совет на Факултетот за медицински науки во Штип да го прифатат овој ракопис за објавување како скрипта во библиотеката на Универзитетот „Гоце Делчев“ – Штип.

### РЕЦЕНЗЕНТИ

**Проф. д-р Невенка Лабан-Гучева, с.р.**  
**Проф. д-р Зденка Стојановска, с.р.**